

УМЕТНОСТА НА ПРЕЖИВУВАЊЕТО

ОСНОВНИ ПОТРЕБИ

на лицата кои се или би требало да бидат кориснички и корисници на системот за социјална заштита

ХРАНА



Кога цревата ти кркорат не размислуваш убаво. Без интернет може и без ноге, ама без јадење не може

Драгана, лице со попреченост, примателка на социјална заштита



ЛЕКОВИ

Ќе прескокнам некое апче, не можам да ја пијам секој ден терапијата, за да ми стигнат апчињата за до крајот на месецот.


Дрита, лице со физичка попреченост, примателка на социјална помош



ОБЛЕКА

Цел црвен крст да работи за нас нема да стигне да не снабди за тоа колку [ќерката] си ги кине алиштата."

Сашо, пензионер, татко на лице со попреченост



ПРИСТАПНОСТ

Треба да одам до УЈП, ама не можам да стигнам таму. Има скали пред мене, гледам како сите поминуваат, а јас не можам... И ми смета. Не само што ми смета, полека ме убива од внатре

Фатмир, лице со попреченост на кое му е укината паричната помош



СМЕТКИ И ГРЕЕЊЕ

Си плаќаме, струја, кабловска, телефон ова она, се тој плаќамо...Месечно за сметки, само за сметки ги даваме тие пари...

Марија, мајка на две деца, преживена од семејно насилство, примателка на постојана парична помош

Се јавуваат некои давачки поголеми, да речеме кога е зимски период...Што по прво, дрва да купиш, све да платиш

Орхан, лице со сензорна попреченост, завршено високо образование, примател на социјална помош



ДОМУВАЊЕ

Истражувачка: Што ти треба највеќе?

Ненад: Сакам да почувствувам дом. Заслужил сум го тоа

Ненад, бездомник, никогаш не добивал социјална помош



ОБРАЗОВАНИЕ

Еве сега ќе почне да оди у градинка, од каде да ги најдам тие пари, ќе треба да го школувам детето, да одам да земам ташна, книги за градинка, ама неам..

Сенад, лице на кое му е укината социјалната помош и татко на три малолетни деца